



Kelmtejn minn Dun Krystof

L-Amministratur Parrokkjali

Wasalna qrib il-festa tal-għeżiež patruni tagħna Pietru u Pawlu u għal din il-ħarġa tal-bullettin xtaqt nagħtikom diversi aħbarijiet sbieħ li nemmen li sejrjn jgħinuna nħossuna iktar parteċipi f'dak kollu li qed isir għall-komunità tagħna ħalli tkun tista' tiċċelebra u tifraħ tassew f'dawn il-jiem ta' ċelebrazzjoni.

Ftuħ taċ-ċimiterji tal-parroċċa

L-ewwel nett fuq xewqa ta' ħafna minnkomm mis-Sibt 15 ta' Ġunju ċ-ċimiterji tagħna tan-Nadur ser jibdew jinfethu fil-festi pubbliċi u kull nhar ta' Sibt u Hadd mis-7am sas-7pm. Hekk tkunu tistgħu tiftakru iktar f'dawk l-għeżiež familjari tagħna li ġew qabilna u ħallewna tant gid. Ix-xewqa tagħna hi li fi żmien qasir inlestu sistema tajba ta' sigurtà ħalli nkunu nistgħu nibdew nifthuhom iktar granet matul il-ġimgħa. Kull għajna hi apprezzata.

Il-ġabra għall-festa

Nixtiequ nringrazzjaw minn qalbna tal-ġenerożità kbira tagħkom. Is-somma li ngabret bieb bieb u mill-envelopes li tħallew fil-knisja, qabżet il-11,000 ewro. Dawn ser iservu sabiex inkomplu noffru mużika mill-aqwa waqt iċ-ċelebrazzjonijiet liturġiċi, u mixegħla sabiħa tad-dawl tal-knisja u tat-toroq kollha fil-jiem tal-festa. Nistednukom tkomplu tkunu ġenerużi fil-ġabra li ssir waqt il-ħruġ min-niċċa tal-istatwa ta' San Pietru u San Pawl nhar it-18 ta' Ġunju filgħaxija.

Xogħol fis-saqaf tal-knisja

Bħalissa għadu kemm ġie mhejji rapport professjonali tax-xogħol li sar u li se jsir fil-*pasta* ("skultura") tas-saqaf tal-knisja tagħna, sabiex dritt wara l-festa jiġi sottomess għall-awtoritajiet li jieħdu ħsieb il-patrimonju artistiku u kulturali tal-knisja f'Malta (KPKK), b'tali mod illi fi żmien qasir inkunu nistgħu nerggħu mmexxu x-xogħol tar-restawr minn idejn Mark Falzon.

Linef tal-festa



Il-linef tant sbieħ tal-knisja tagħna huma maħduma fil-kristall mill-iktar fin. Dawn kienu saru fl-1933 minn fabbrika prestigġjuża fir-Repubblika Ċeka, li għalqet għalkollox f'tit tax-xhur ilu. B'xorti tajba l-parroċċa tagħna laħqet akkwistat il-bċejjeċ kollha neqsin jew miksura li għandna fil-linef iż-żgħir u f'tit f'tit bdejna r-restawr u s'issa tlestew tnejn mis-sitt linef żgħar li għandna. Fihom sar it-tibdil tal-kristall miksura u ż-żieda tal-bċejjeċ mitlufa, tneħhew il-wires taċ-ċaruta u għaddew il-wires tal-plastic, u tneħħa l-fildiferru li kien ikkorroda u beda jinqata' u sar tal-fidda. Ir-restawr ta' kull linfa qed jiġi jiswa f'tit iktar minn €1,000. Għalhekk napprezzaw l-għajna tagħkom. It-tielet waħda ga tħallset nofsa minn Charlie Mizzi u oħtu Doreen Meilak b'suffraġju għar-ruħ ta' ommhom Maria Mizzi u ħutha Pawlu, Salvu, Ġuzepp u Ganni Attard.

Sistema tad-dawl tal-knisja

F'dawn il-jiem tal-festa ser ninawguraw l-illuminazzjoni l-għdida tal-inkwtru titolari ta' San Pietru u San Pawl. Sistema li għet imhejjija mill-inġiniera konsulenti tad-dawl *Galea Curmi*. Dritt wara l-festa għandna l-pjaċir inkomplu bil-proġett kbir tas-sistema tad-dawl tal-knisja: xogħol sofistikatu u professjonali ta' mogħdija ta' wajers godda moħbija fil-ħitan u fuq iċ-ċinta tal-knisja li ser iservu għall-illuminazzjoni l-għdida tal-Bażilika tagħna. Dan ix-xogħol kien inbeda snin ilu b'tant ħila mill-kumpanija *Dillumination* u issa nistgħu nkompluh fiż-żona tal-presbiterju, il-koppla, il-ġenb tan-naħa tas-Sagrament u s-Sagristiji. Dan ikun ifisser li malli jitlestu nkunu nistgħu nsebbħu l-knisja tagħna b'dawl aktar xieraq li jilqa' lil kull min jidhol fiha biex jingabar għat-talb.

F'dawn il-jiem il-komunità parrokkjali tagħna qed tiċċelebra l-festa tant devota tal-Qalb ta' Ġesù fil-knisja ddedikata lilha. Nemmen li l-parteeipazzjoni tagħna għaċ-ċelebrazzjonijiet tat-talb li ġew imhejjija għalina jistgħu verament jgħinuna f'dawn il-jiem ta' festa fin-Nadur: ħalli qalbna timtela bl-imħabba ta' Alla u ħsibijietna jduru fuq dak kollu li jgħaqqadna flimkien. Awguri lil kulhadd.



Fin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 7:00pm

KNISJA TAL-QALB TA' ĠESÙ: matul il-ġimgħa: 11.00am **il-Hadd:** 7.00am

KAPPELLA TAS-SORIJET: matul il-ġimgħa: 6.30am **il-Hadd:** 6.15am; 10:15am

(bl-Ingliż)

KAPPELLA SANTA TEREZA TA' KALKUTTA: il-Hadd: 7.30am

L-NTYC bil-kollaborazzjoni ta' Jobplus, qed jorganizzaw kors tal-First Aid f'Lulju (It-Tnejn 8, it-Tlieta 9 u l-Ħamis 11 ta' Lulju bejn id-9am u s-2pm). Għall-parteeipazzjoni ta' dan il-kors l-NTYC qed nitolbu €15 donation. Jista' japplika għalih kull min kompla l-ħames sena tas-sekondarja, żgħażaġ u anke adulti. Jistgħu jiġu aċċettati 20 persuna biss għal dan il-kors, għaldaqstant tħallux għall-aħħar biex tapplikaw. Għal aktar informazzjoni kellmu lil Fr Mark.